

पुष्करराज जैपुरि श्री राधाकुण्डु :-

(२२१)

पुष्कर राज दीदार जो, थियो अबल खे उत्साहु ।
 चडो टोलो प्रेमियुनि जो, थियो हाकिम सां हमिराहु ॥
 मुहिबतियुनि जे मेइ में, मुरिशिदु मडिदु मल्लाहु ।
 सदां माणें सजण जा, सुख समाज अथाहु ॥
 सभु सुकाया सिक में, जंहि करामत जा दरियाह ।
 अठई पहर इश्क जा, अन्दरि बरनि अड़ाह ॥
 प्रेम मंझि पोरिहियतु बणियो, मुंहिजो साई शाहनिशाहु ।
 पूरणु प्रेम अखण्ड में, तबि चित में चौगुनो चाहु ॥
 नवनि नवनि तीर्थनि जा, रांणलु घुमेमि राह ।
 आहेमि पाण अल्लाहु, पर सांगु कयो सन्तनि जो ॥

(२२२)

सिन्धी धर्मसाल में, अची साहिब कयो देरो ।
 खाईनि खाराईनि खावंद खे, मखण जो टेरो ॥
 प्रीतम पुष्कर तीर्थ ते, कया प्रीति मंझा इश्नान ।
 उदार दिलि अबल दिना, दीन दुखियुनि खे दान ॥
 ब्रह्मा जे मन्दिर में, आयो दिलिबर दर्शन लाइ ।
 शीलु दिसी साहिब जो, थियनि सभेई देव सहाइ ॥
 बाबल आंदा भोग लाइ, मेवा मिठायूं ।

चतुरमुख चाचे खे, से खावंद खारायूं ॥
 पितामह प्रसन्न थियो, साईंअ सनेहु पसी ।
 द्राद्रे जे नेणनि मां, मेंधिड़ी महिर वसी ॥
 हथ जोड़े घणे हर्ष सां, उस्तति कई साईं ।
 जै विरिधाता ब्रह्मदेव, सदा वेद वाणियूं ग्राई ॥
 जै चतुरमुख चतुरानन, जै पद्म जात प्यारा ।
 श्री नारायन नाभीअ जा, सुवन सचियारा ॥
 गायत्री विहेई गोदि में, सावित्री सिरताज ।
 सरस्वती वसेई मन में, तूं ब्रह्म लोक महाराजु ॥
 ऋष्युनि मुनियुनि खे रस सां, करीं वेदनि जी शिक्षा ।
 तोई सभ जीवनि जा, मस्तक लेख लिखिया ॥
 तोई भांडीर विपिन में, दिठो युगल धणियुनि विवाहु ।
 करायो पूजनु पंडितु बणीं, देई आशीश अथाहु ॥
 तो हिक लाल मोहन जी, लीला वधाई ।
 भाव भरियनि भगतनि सां, इहा कयइ भलाई ॥
 विष्णुदेव जा लादिला, बुढा बापू देव ।
 चन्दनु चरिचियाईं चरणनि में, सिक सां करे सेव ॥
 कृपा भरी वाणीअ सां, कई ब्रह्मदेव आशीश ।
 गरीबि श्रीखण्ड बालिड़ीअ जो, राखो जगदीशु ॥
 सदा वृन्दाबन धाम जा, मार्णीदवु रस रंग ।
 सदा अमल अनुराग सां, कयो कोट कल्प सतिसंग ॥
 मधुर आशीष देई महिर मां, मुशिकी निहारियो ।

अम्बृत मई दृष्टि सां, साईअ खे ठारियो ॥
 उमंग मां दादे कई, अइनि हथनि आशीश ।
 सदाई बखशीश, साहिब खे सुर मुनि दियनि ॥

(२२३)

साईअ चयो सनेह सां, इहो दादल दाणु दिजांइ ।
 प्रीतम पार्थिवचन्द्र जे, गोलियुनि सां गदिजांइ ॥
 श्री आर्यलि जे अङ्गण में, अझिड़ो मूं अदिजांइ ।
 श्री सिय स्वामिनि जी सेविका, इन नाले सां सदिजांइ ॥
 श्री वैद्यलि जे वणिकार में, कोकिलि कीरु कजांइ ।
 घुमण लाइ गोलीअ खे, तमसा तीरु दिजांइ ॥
 थियां युगल जी हितिकारिणी, इऐं चइनि मुखनि चइजांइ ।
 निष्कामु निबाहियां नीहड़ो, इहो विधिना वड्डु कजांइ ॥
 गरीबि श्रीखण्ड सतिसंग में, खालिक खुशि रखिजांइ ।
 जुगल धणियुनि जे मिलण जा, अनेक रंग रचिजांइ ॥
 जिते निमिनंदिनि निर्मलि वसे, उते निमाणीअ निजांइ ।
 गपी पवां सिक गप में, उतां कढ़हिं ना कढ़िजांइ ॥
 मन तन प्राण आत्मा, जुगल जसु भरिजांइ ।
 दुख रोग दिलिबर जा, सभु कृपा मां कटिजांइ ॥
 सभेई सुख साहिब जे, चरणनि में धरिजांइ ।
 ओ दादा ब्रह्म देविता, इहा मिन्थिड़ी मजिंजांइ ॥
 प्रीतम प्रेम जी दोरि में, बानिहीअ खे बधिजांइ ।
 गरीबि श्रीखण्ड गदिजांइ, साकेत सुख समाज में ॥

(२२४)

साईअ जे गलिड़े में, पहिराई पूजारीअ माला ।
 आशीश दिनाई उमंग सां, थींदुव बखतु बाला ॥
 पूजारीअ मुख मां चई, सरस्वती वाणी ।
 गरीबि श्रीखण्डि सां सदां, हरि गुरु थिये सांणी ॥
 मन इच्छाऊं तवहां जूं, पूरणु सभु थियनि ।
 जड़ चेतन जै जै चई, आशीशूं नितु दियनि ॥
 पीर पैगम्बर औलिया, सभु पाणी घोरे पियनि ।
 ओ सब्राझी श्रीखण्डिड़ी, तुंहिजा जानिब शाल जियनि ॥
 वणनि वलियुनि जा पनिड़ा, सभु आशीश चवनि ।
 पक्षी बि तुंहिजे आशीश जूं, लातियूं नितु लंवनि ॥
 अठई पहर आशीश कनि, समुंड जूं लहिरूं ।
 गाईनि मंगल गीतिड़ा, झरिणा ऐं नहिरूं ॥
 नदियुनि जे कलनाद में, तुंहिजे आशीशुनि बोली ।
 देव कुमारियूं बि दिल सां, तुंहिजी लोदिनि हिंडोली ॥
 सभेई नक्षत्र आकाश जा, जै जै चई चमिकनि ।
 तुंहिजे आशीश प्रकाश सां, दामिनियूं थियूं दमिकनि ॥
 सभेई पवन झकोरिड़ा, तुंहिजी आशीश उचारीनि ।
 सभु देव मण्डल दिलिड़ीअ सां, तुंहिजा कारिज संवारीनि ॥
 श्री मैगसि मिठल खे, इहा अचलु आ अशीश ।
 सदा सुखी रहोमि सुहाग सां, किरोड़ें कल्प वरीष ॥
 आशीशूं वठी अडण में, आयुमि साई शाह ।

पकोड़िनि पुलाहु, भोजनु कयाऊं भाव सां ॥

(२२५)

सनेह निधान साहिब .बुधो, हिति सन्तु आ ब्रह्मानन्दु ।

दर्शन लाइ दिलिबर खे, उर उमंगियो आनन्दु ॥

बादामियूं मिस्री मिठी, खईं थाल्हिड़ी भराए ।

साईं अ खे सन्तनि जी, प्यास घणीं आहे ॥

जंहिजो .बुधनि जसिड़ो, कनि दर्शनु दिलि लाए ।

यादि न पंहिजा लखें गुण, ब्रियनि हिक्कु गुणु भी गाए ॥

ओ साईं ओ हंसिड़ा, ओ परम हंसनि जा प्राण ।

सन्तु सुभाउ तुंहिजो दिसी, वेद बि कनि वाखाण ॥

ओ अमर गुर अद्रियल अबा, गुर नानक निवाजिया नाथ ।

करुणानिधि कलंगी धरु, तोसां सदा सहाई साथु ॥

मुशिकंदडु तुंहिजो मुखिड़ो, मुंहिजे अखियुनि मंझि वसे ।

लाल लाल लबिड़नि सां, थो लालनु दिलि खसे ॥

ओ बापू बालिणि जा, तुंहिजे बोल तां बलहारी ।

सुहिणी सूरत सजण जी, पाण साहिब संवारी ॥

ओ सुखदेवी मायड़ी, तुंहिजो जीएमि बहुगुण बारु ।

वदी वदाईअ जो धणी, करे कख पन नमसिकारु ॥

संगति सां साहिब सचा, आया सन्त जे चौबारे ।

सन्तु बि घणे सन्मान सां, साईं अ भरि में विहारे ॥

भेंट रखी बाबल मिठे, कयड़ो चरण वन्दनु ।

सन्त बि आशीशूं देई, कयो अबल अभिनन्दनु ॥

सन्तनि पुछियो साहिब खां, मिठनि बोलनि सांगु ।
 भगवन् कहिड़े देश खां, आया आहियो हांणि ॥
 साईं अ चयो सिन्धुड़ीअ जा, असां कपह वापारी ।
 सन्तु सुखी थियो मन में, दिसी नम्रता भारी ॥
 सन्त चयो चितु थो चवे, तूं आं सचिड़ो सन्तु ।
 लिको घुमीं थो लादुला, तूं बेशकि आं बे अन्तु ॥
 साईं अ खे साराहिड़ी, कदहीं कीन वणें ।
 सदा संकोची सन्तु थमि, तोड़े मुहिबत अथनि मणें ॥
 राम नाम जो रस भरयिो, प्रीतम पुछियो प्रसंगु ।
 निर्गुण सगुण खां वदो, चयो गोस्वामि नाम जो रंगु ॥
 महिमा रघुवर नाम जी, कथनु कई अनन्त ।
 पोइ बि सोहं नाम जो, छो स्मरणु कनि सन्त ॥
 बुधी बोल बाबल जा, सन्तु बि पियुमि ठरी ।
 कुरिब भरिए कटाक्ष सां, पियो तके वरी वरी ॥
 सन्त चयो अभेदु बाकु, रुगो ज़ाणण लाइ आहे ।
 स्मरण लाइ श्रीराम सम, कोई मन्तु नाहे ॥
 ब्रिया मन्त्र सभु ज़िजिड़ी, दूलहु राम जो नामु ।
 पर भगमि दुल्हनीअ सां मिठो, इहा जोड़ी अभिरामु ॥
 श्रीराम नाम रसवन्त जी, महिमा अपरु अपारु ।
 साईं सन्तु महन्तु सो, जंहि राम नाम गलि हारु ॥
 राणल तो रोम रोम मां, अचे राम नाम आवाजु ।
 तदहीं थो चितिड़ो चवे, तूं सन्तनि जो सिरताजु ॥

तुंहिजे गोसाईंअ असां जी, कई केदी ठिठोली ।
 कहिड़ी पुछियो कुरिब मां, मिठे बाबल कलोली ॥
 नारि मुई गृह सम्पति नासी, मूंड मुंडाइ भए सन्यासी ।
 खिली .बुधार्ई खावंद खे, इहा सुन्दरु चोपाई ।
 तदहिं बोलिया बोल सन्तोष जा, साहिब सुखदाई ॥
 गोस्वामीअ इन्हीअ वचन में, कयो कूड़नि जो त कथनु ।
 सचनि सन्तनि जो सिक सां, कयाऊं समरथनु ॥
 सन्तनि जे प्रताप खे, केदो कथनु कयो ।
 भगवन्त खां बि घणों मथे, सन्तनि सुजसु चयो ॥
 पाण रघुवरु विश्वामित्र जे, चरणनि ज़ोर दिए ।
 अहिड़ो महातमु सन्तनि जो, चयो कोन बिए ॥
 वाह वाह बाबल वीरड़ा, सन्त चयो सिक सांणु ।
 तूं प्रेमियुनि जो प्राणु, जुड़ियो रहींमि जग में ॥

(२२६)

प्राणनि खां प्यारो लगे, साई साहिबु सन्तु ।
 तन मन जो मालिकु मिठो, श्री मीरपुरि महन्तु ॥
 साई साहिब सन्त खे, दियां जीअड़े में जायूं ।
 जंहि किरोड़ कचायूं, कुटिल जूं दिलि सां भुलायूं ॥
 साई साहिब सन्त जी, दिलिड़ी फुलिवाड़ी ।
 जिते विहरे नितु विंदुर सां, सिय वरु सुखकारी ॥
 घनश्याम राम भद्र जो, चातिरिकु साई सन्तु ।
 श्री जूं क्यास स्वान्ति जी, प्यास अथनि बे अन्तु ॥

साईं साहिब सन्त दिलि, सुनयना जी गोद ।
 जेका पुटिड़ी पार्थिवीअ जा, माणें बाल विनोद ॥
 साईं साहिब सन्त जो, निर्मलु आहे नामु ।
 ठारियूं अथनि ठाकुर वटि ततिलियूं दिलियूं तमामु ।
 साईं साहिब सन्त जहिं, पद में पेरु पातो ।
 जोगी जपी तपियुनि मां, कहि ज्ञाणु न सो ज्ञातो ॥
 साईं साहिबु सनतु थमि, प्रभूअ खे प्यारो ।
 वेठो विच वेड़िहनि जे, त बि निर्मलु न्यारो ॥
 वार वार में ज़िभ हुजे, करे वारों वारि उचारु ।
 साईं साहिब सन्त जे, जस जो लहे न पारु ॥
 साईं साहिब सन्त जी, दिलि कौशल्या राणी ।
 वारे वारे युगल तां, घोरे पिये पाणी ॥
 साईं साहिब सन्त जी, दिलि आ लछिमणु लालु ।
 रहे सदाई युगल जे, सेवा मंझि निहालु ॥
 साईं साहिब सन्त जी, दिलि वाल्मीकु महाराजु ।
 पालियो अथनि प्रीति सां, सतियुनि जो सिरताजु ॥
 साईं साहिब सन्त जी, थमि सूरति सोभारी ।
 सींगारियलु सभु गुणनि सां, अबलु अवितारी ॥
 साईं साहिब सन्त जी, जेको चाउंठि अची चुमें ।
 मालिक मिठे जे महिर सां, सो गौलोकु घुमें ॥
 साईं साहिब सन्त जी, दिलिड़ी भगति माल ।
 वार्चीनि रोजु विंदुर सां, ललित लड़ैती लाल ॥

साई साहिब सन्त जी, दिलि आहे छटु सोनो ।
 जंहिजी छाया में सुखी रहनि, सिय रघुवर दोनों ॥
 सचु पचु साई सन्त जी, दिलि कोकिलि राणी ।
 श्री मैथिलिचन्द्र जे माग जी, बसन्त ऋतु माणी ॥
 साई साहिब सन्त जी, दिलि चित्रकूट चितु चारु ।
 जंहिजे गहिबर बननि में, कनि सिय रघुवीर विहारु ॥
 साई साहिब सन्त जी, दिलि पनही प्यार भरी ।
 चरण कमल सुख दियण जी, जंहि आ टेक धारी ॥
 साई साहिब सन्त जी, दिलि दर्द जो दारुं ।
 पूरियूं कनि प्रताप सां, प्रेमियुनि पुकारुं ॥
 साई साहिब सन्त जी, जाहिरु आहे जहान ।
 जंहि सतिसंग सरोवर में, कनि सियरामु सनान ॥
 साई साहिब सन्त जी, दिलि अमरु आशीश ।
 युगल लाल खे सुखनि जी, सदा करे बखशीश ॥
 साई साहिब सन्त जी, दिलि नंढपण खां नेही ।
 क्यासु कुश लव जननि जो, वयुनि कारण में पेही ॥
 साई साहिब सन्त जी, दिलि रिछिणीअ जो ब्रारु ।
 जंहि खे सिरहाणो कयो सिक सां, श्री सुनयना सुकुमार ॥
 साई साहिब सन्त जी, दिलि अनुसूया सती ।
 अनुरागु देई उमंग सां, चयो सदा सुहाग वती ॥
 साई साहिब सन्त जी, दिलि लक्ष्मण महितारी ।
 भोजन लाइ युगल जे, करे तामनि तियारी ॥

साईं साहिब सन्त जी, दिलि वृन्दाबन कुंज ।
 जंहि में कनि विहारिड़ो, जुगल शोभा पुंज ॥
 साईं साहिब सन्त जी, दिलि साक्षात् रस सींगारु ।
 युगल लाल खे मिलण जो, दिए आनन्दु अपारु ॥
 साईं साहिब सन्त जी, दिलि युगल प्रेम प्यास ।
 अठई पहर अजीब सां, मिलण जी थनि आस ॥
 साईं साहिब सन्त जी, दिलि जुगल जो हित रूपु ।
 प्रगटु थियो पृथ्वीअ ते, धारे सन्त सरूपु ॥
 साईं साहिब सन्त जी, नितु नितु मौजूं मांणि ।
 रस निधि राघवलाल सां, करे रूह रिहांणि ॥
 साईं साहिब सन्त जी, सभेई सन्त सहाइ ।
 जिनि जे कृपा कटाक्ष सां, लधी जानिब जी जाइ ॥
 साईं साहिब सन्त खे, बलु दींदो भगवानु ।
 सांढियो जिनि सीने में, दर्द जो दास्तानु ॥
 रहिबरु प्रेम गलीअ जो, साईं साहिबु सन्तु ।
 जहिड़सि नाहि जगत में, को रसीलो रस वन्तु ॥
 रघुवर मोहनलाल जा, मजा, सो माणें ।
 साईं साहिब सन्त खे, जेको अंदर में आणें ॥
 गुणनि परिखण में जोहिरी, साईं सन्तु सुजानु ।
 प्रेमियुनि जो प्रधानु, झूले प्रेम हिंडोलिड़े ॥

(२२७)

जानिबु जैपुरि में अची, दिठो नगर निज़ारो ।

जिति किथि चौकनि विच में, गुलिङ्गनि चौबारा ॥
 गलिता जे गादीअ जी, हाकिम बुधनि हाक ।
 साहिब मिठे जे सैर लाइ, बगी आई चौचाक ॥
 साई साहिबु सिन्धु जो, घुमण हलियो गलिता ।
 जिते गंगा जियां गलिता वहे, सनेह जी सलिता ॥
 कृष्णदास पयाहारीअ जो, जिते आश्रम रस धामु ।
 श्री अग्रदास अनुराग सां, हथऊं थियुमि अभिरामु ॥
 कीलिदास जाग सिद्धीअ सां, अचलु आहि बणियो ।
 गलिता में नाभादास भी, भगतनि जसु भणियो ॥
 रस्तो राणल जो थियो, गाहनि गुलिजारी ।
 सन्तनि जे आश्रम जी, अचे हीरिड़ी हुबकारी ॥
 जणु साईअ आगमन लाइ, सन्तनि सेवकि पठाई ।
 सुगन्धि जी भेटा खणी, मिठे बाबल वटि आई ॥
 गुलनि जी सुगन्धि खे, सभको सुजाणें ।
 पर सन्तनि जे सुगन्धि खे, मुंहिजो साहिबु थो ज़ाणें ॥
 बगी बाबल खे वठी, गलिता ते आई ।
 श्री मैगसिचन्द्र मनठार खे, दिनी वणनि वाधाई ॥
 वंदनु करे सीड़िहीअ खे, साहिबु मथे चड़िहियो ।
 तीर्थनि जे वंदन जो, मधुरु श्लोकु पड़िहियो ॥
 दास बि भेटाऊं खणी, गदु साहिब सांगु हलिया ।
 जिनि धारियो गदु घोट सां, तिनि जा भाग खुलिया ॥
 सन्तनि जो दर्शनु करे, कया गलिता जा इश्नान ।

साहिब शील निधान, रहनि रस जे राज़ में ॥

(२२८)

श्री वैकुण्ठेश्वर प्रभूअ खे, साईं नितु नितु मनाईनि ।

तोड़े शील सनेह में, साईं परी पूरणु आहिनि ॥

अदियूं आनन्द कन्द जो, इहो सुभाउ आहे ।

जीअें पननि झिंझियलु वृक्षु, सभु टारियूं झुकाए ॥

सभेई फल साईंअ खे, भरिपूरि भतार दिना ।

श्री जू अमड़ि सनेह में, रहनि नेण भिना ॥

सुखफलु रस फलु जस फलु, नीह नशे फलु मांणि ।

मधुरु फलु मुहिबत जो, रुचि फलु रुह रिहांणि ॥

प्रीति फलु प्रतीति फलु, नीति फलु नीशाणु ।

जै जीत फलु संगीतु फलु, मीत फलु महिरबानु ॥

हर्ष फलु हुलासु फलु, वचन विलास फलु सुखधामु ।

रस रासि फलु अरिदासफलु, ब्रजवास फलु अभिरामु ॥

निर्मल नीहफलु महिरुनि मीहफलु, दिलि शीहफलु दिलिदार ।

सत्संगफलु रसरंगफलु, आर्यलि उमंग फलु आधारु ॥

फलुनिधि बलनिधि शीलनिधि, रसनिधि सुखनिधि सांइ ।

प्रेम नीर निधि खेमनिधि, गुणनिधानु गोसांइ ॥

श्री मैथिलिचन्द्र मालिक खे, लगेमि अम्बृत नांइ ।

हुबिड़ी अथनि हियांइ, जुगल जे कुशल जी ॥

(२२९)

राम बागु रस सां घुमियो, साईं साहिब सन्त ।

जो सुगन्धि सां सतिकारु करे, मीरपुरि महन्त ॥
 गुलाब ऐं राबेल जा, केई कुंज हुआ ।
 जणु टिड़ी खिड़ी गदि गदि बणी, दिलिबर दियनि दुआ ॥
 थाल्हीअ जेदो गुलाबु हिकु, साहिब उति दिठो ।
 यादि पयो जानिब खे, पंहिजो मुहुबु मिठो ॥
 हीउ गुलिङो दूलह जे, सेवा मंझि धरियां ।
 चित चौकीअ चरण चन्द्र जो, सुभगु सींगारु करियां ॥
 गुलिङो वठी मालीअ खां, साई अ फलु दिनो ।
 गुलिङो सिंधी युगल जा, मनु प्रेम प्रवाह भिना ॥
 नेही मिलियुमि नाथ सां, इहो मधुरु मेलापु थियो ।
 जाणे केरु ब्रियो, उन्हींअ अनोखे आनन्द खे ॥

० गीतु ०

आयमि श्री कुन्ड धाम में, साई गोवर्धनु घुमन्दो ।
 वणनि खे पाए भाकिड़ी, साई ब्रज रजिड़ी चुमन्दो ॥१॥
 मुहिबत मतिवालो घमें, साई लोढ़ मंझा लुदन्दो ।
 कदहीं गाए मिठा रागिड़ा, कदहिं हले नचन्दो कुदन्दो ॥२॥
 साई सुहिणे मोर जो, रूपु मनोहरु आ ।
 सुखदेवीअ जे सुवन जे, सदा महिर जो छटु झुलन्दो ॥३॥
 श्री आत्माराम अलिबेलिङो, साई शोभ्या सिन्धु ।
 भाग सुहाग अनुराग में, साई दींहो दींहु वधन्दो ॥४॥
 दर्द भरीअ दिलिड़ीअ सां, साई दुलह सुखु चाहे ।
 जुगल मधुर मेलाप में, सदां गुलनि जियां टिड़न्दो ॥५॥

अदियूं आनन्द कन्द खे, आशीशूं सभेई दियो ।

माणें सुखपति सेजिड़ी, सदा खावंद सां खिलंदो ॥६॥

(२३०)

दीनबन्धू दूलह धणी, वेठुमि विंदुर मचाए ।

सतिसंगु करिनि विनोद सां, रंगिड़ो रचाए ॥

दिलिबर खां दासनि पुछियो, हुब्र सां हथ जोड़े ।

साई . बुधायो बचनि खे, मिठा वचन रस बोड़े ॥

सतिगुर देव महिरबान जी, केद्री महिमा आहि ।

रामायण में रस सां, जंहि जी साहिबु करे साराह ॥

जे गुर पद अम्बुज अनुरागी, ते लोकन्ह वेदहिं बड़भागी ।

तुम ते अधिक गुरहिं जिय जानी, सकल भाव सेवहिं सन्मानी ॥

श्री मैगसि चन्द्र महिर सां, मुशिकी निहारियो ।

कृपा भरिए कटाक्ष सां, जदनि जियारियो ॥

भेर कटोरो भाव जो, प्यासनि पियारियो ।

वचननि जी वर्षा करे, हींअड़ो हदु ठारियो ॥

अंधनि खे अंदर में, अलखु देखारियो ।

मुअलनि खे मुहिबत जो, सबकु सेखारियो ॥

वाणी बाबल वीर जी, जणु सुहिणी वजे सितार ।

मनिड़ा मृग मगनु थियनि, दासनि जा तंहि वार ॥

साहिब चयो सतिगुर जी, महिमा अपरु अपारु ।

सगुणु ईशु सतिगुरु आ, कृपा जो करतारु ॥

पर जंहिजे अखियुनि में, अविद्या ऊंदहि छाई ।

सो सतिगुर जे रूप खे, कीअ ज़ाणें भाई ॥
 मखण खां बि कोमलु आ, सतिगुरु परमु कृपालु ।
 अन्ध अज्ञानी जीव खे, करे नज़र सांगु निहालु ॥
 जेतिरी दीनता दास में, तेतिरो ढोल ढरनि ।
 भूरल भोरिड़नि जे मथां, महिरुनि हथ धरनि ॥
 भगवन्तु धनु सतिगुरु धनी, जंहि जे हथि द्रियनि ।
 युगल धणी तंहि भगत सां, गदु खाईनि पियनि ॥
 भगत जे कुल्हिड़े चड़िहीं, घुमनि ब्रज बन बाग ।
 सुर मुनि साराहींनि था, तिनि सेवकनि जा सौभाग ॥
 जंहि नामु दिनो ऐं धामु दिनो, तंहिजी समता केरु करे ।
 भगवन्तु भी तंहि जे हुकम जी, हाजुरी नितु भरे ॥
 अहिड़े सतिगुरु देव में, जेको जीव बुद्धि धरे ।
 सो न तरे भव सिन्धु खो, रुगो ज़में ऐं मरे ॥
 सभिनी महापुरुषनि जो, इहो मतु निरशंसु ।
 सतिगुरु साक्षातु इष्टु आ, पूर्ण कला न अंशु ॥
 इष्टु ई सतिगुर रूपु थी, पंहिजी लीला दरिशाए ।
 सेवक खे बि सनेह सां, लीला लाइकु बणाए ॥
 महिर भरियो मालिकु मिठो, मैगसिचन्द्र महिरबानु ।
 सिंधुड़ीअ जो सुलितानु, इऐं सेवकनि खे शिक्षा दिए ॥

(२३१)

बाझारो बापू मिठो, राजिकु आ रहिमानु ।
 जंहिजे गुणनि ते गदि गदि थिए, साकेत जो सुलितानु ॥

बालिपण खां ई भगति जो, रंगिड़ो रचायो ।
 किशोर में मुहिबत जो, मचिड़ो मचायो ॥
 जुवानीअ जानिब जस जो, द्रौको वजायो ।
 सतिसंग नाम जे रंग सां, सिन्धुड़ीअ सरिसायो ॥
 लीलां करे लालन सां, पर लोक न लखायो ।
 जेके शर्बत लाइ सिकंदा वतनि, तिनि अम्बृत छकायो ॥
 गूंगनि गुगिदामनि खां, नितु गोविंदु गारायो ।
 प्रेम रस पुलाविड़ो, प्रणतनि खारायो ॥
 सभोई समयु साहिब सां, कयाऊं सजायो ।
 कदहि बोलनि कीन की, को वचनु अजायो ॥
 प्रीतम जे प्रताप जा, झंडिड़ो झुलायो ।
 सिद्धि सहचरि रूप में, पुरुष भानिड़ो भुलायो ॥
 रसिड़ो रघुकुल नीह सां, वृन्दाविपिनु वसायो ।
 भेदिड़ो भूरल भाव जो, समुझ में न आयो ॥
 अलौकिकि अवतारु आ, जंहि खे सन्तनि साराहियो ।
 प्रेम वसि प्रघटु थियो, दिसी राघव जो रायो ॥
 शोभा साहिब जी दिसी, सिजु चंडु शरिमायो ।
 पाण प्रभू आयो, प्रेमीअ जो पार्दु खणी ॥

(२३२)

साईं अ मिठे जो सखा, स्वामी टहलियारामु ।
 जंहि अबल आनन्द कन्द खां, घुरियो अन्दर जो आरामु ॥
 आयो अयोध्या धाम खां, रखी उकीर तमामु ।

गढ़िजी रहियो गुरनि सां, मन पियारेंमि जानिबु जामु ॥
 टे महीना उते गदु रही, ओखूं ओरियाऊं ।
 रघुवर जे रहस्य जा, प्रसंग चोरियाऊं ॥
 प्रीति निबाहिण में सदां, साई बि परम प्रवीनु ।
 पूणु निबाहींनि नातिड़ा, तोड़े लालन सां लवलीनु ॥
 गदु उथनि गढ़िजी विहनि, गदु घुमनि वणिकार ।
 श्रीकुण्डु भी साहिब लाइ, थियड़ो बसन्त बहार ॥
 लोकन लाइ लुकूं लगनि, पर सन्तनि वटि बसन्त ।
 भगिवानु भी भजंदो अचे, जिते गदु विहनि ब्र सन्त ।
 भाग भरी भूमी उहा, जिते रसिक कनि रिहांणि ।
 वचन रूपु फलनि जी, छाई रहे सुरहांणि ॥
 आकाशु बि उन धरणि खे, करे वारों वारि वंदनु ।
 ठंड हीर चरणनि में, चरिचे अची चन्दनु ॥
 आकाश जे थाल्हीअ में, सिजु चंडु दीप धरे ।
 प्रभूअ उतारी आरती, तारा मंडलु करे ॥
 हिक द्रीहूं हथु हथ में देई, ब्रई दोस्त दिलि घुरिया ।
 राति द्रीहां जानिब जे, जेके झोरीअ मंझिझुरिया ॥
 संगति सां ब्रज रज में, लेथिड़ियूं पिया पाईनि ।
 गदि गदि थी गुनिड़ा चवनि, नचनि ऐं गाईनि ॥
 कदहीं श्री राधा नाम जी, धुनिड़ी मचाईनि ।
 कदहीं भिजी भाव में, नवां रंगिड़ा रचाईनि ॥
 भाई जनि चयो भगति सां, बुधु तूं बाबल वीर ।

कीअ प्राणनि खां प्यारो लगे, श्री रामचन्द्र रघुवीरु ॥
 .बुढ़िड़ो आहियांइ जेढ़िड़ो, जानिब जसु खटिजांइ ।
 शान्ति व्रति मुंहिजीअ खे, मुहिबत में मटिजांइ ॥
 आहियां सनेह सिकाइतो, दे दिलिबर दिलासो ।
 मां भाग्यवन्तु भूमीअ ते, जो यारु मिलियुमि खासो ॥
 .बुधी ब्रोल .बुढिड़े जा, ढोलणु पयुमि ढरी ।
 चयाऊं पको करि अंजामिड़ो, त खोलियूंइ दिलि दरी ॥
 पंज साल पाणु छदे, जे हुकुम मंझि हलीं ।
 सरलता सां साफु थी, सगोई हालु सलीं ॥
 पोइ प्रीतम प्यार जो, दिसीं निश्चय निज़ारो ।
 पहुंची प्रेम गलीअ में, माणीं भगति रसु भारो ॥
 लीलाए लालन खे, चयो स्वामी टहलियाराम ।
 बारहां महीना रहण जो, मां पको कयां अंजामु ॥
 मूं .बुढिड़े ते बाझ करे, इहो दाणु दियो ।
 मूं हीणे जो हथिड़ो, वठंदो केरु बियो ॥
 महिरबान मालिक मिठे, कुझु कृपा देखारी ।
 मिठी मृदु मुसिकान सां, संगतीअ दिलि ठारी ॥
 सन्तनि मसु कागजु खणीं, साईं अगियां धरियो ।
 लिखो ब्रटे इहे ब्रालिड़ा, कामिल कुरिबु करियो ॥
 लालन लिखियो लोढ़ मां, कर कमल में कलमु खणी ।
 पहिरियाई लिखियाऊं प्रीति सां, जै जै अवध धणी ॥
 जे भाई जनि गदु रहीं, आज्ञा में हलंदा ।

पाणु छड़े ब्रारिड़नि जियां, नचंदा ऐं कुदन्दा ॥
 त यथा शक्ति रस रीति जो, दर्शनु करायूं ।
 सचीअ श्रद्धा खे द्रिसी, कंदो भगुवन्तु भलायूं ॥
 पाण बि लिखियाऊं प्रीति सां, हथिड़े कलमु खणीं ।
 रखी सिक घणीं, रहंदुसि मीरपुरि धाम में ॥

(२३३)

साई श्री कुण्ड धाम खां, कई सिन्धु दे तियारी ।
 वाट ते दहिलीअ में लथा, साणु संगति सारी ॥
 उते लंका दहन जो, बुधो नाटिकु रसीला ।
 आयुमि नाटक घर में, मुंहिजो दासनि वसीलो ॥
 अशोक वाटिका जो दिठो, दर्द भरियो दास्तानु ।
 स्वामिनि सनेह में थियो, व्याकुलु प्रेमियुनि प्राणु ॥
 के ओछिगाखं देई रुअण लगा, पिया राघवु संभारीनि ।
 के अनुराग मंझि अधीरु थी, आशीशूं उचारीनि ॥
 मंडप जे माणुहुनि खे, अचिरजु थियो भारी ।
 किथां आया कमिजोरु ही, जिनि सुधि बुधि विसारी ॥
 मांडो सारो मुहिबत जे, रसिड़े साणु भरियो ।
 युगल मिलियमि कुशल सां, पोइ सभिनि चितु ठरियो ॥
 अबलु आयुमि अङ्ग में, मिली विंदुर में वेठा ।
 सियाराम सुखधाम जे, प्रेम गलीअ पेठा ॥
 स्नेह कथा स्वामिनि जी, पुछी दासनि हथ जोड़े ।
 प्रेम भरियो प्रसंगु चयो, बाबल रस बोड़े ॥

श्री जू शील सनेह जी, महिमा अकथु अपारु ।
कयो प्राणनाथ सां प्यारु, सुखु स्वार्थु सदिके करे ॥

० गीतु ०

श्री जू अमड़ि जी कीरति, कोटि अम्बृत सां भरी आ ।
कवि कोकिलि रामायण में, गाती वरी वरी आ ॥

पंहिजे शील छबि सनेह सां, मोहियो रामचन्द्र मन खे ।
सभु सुखिड़ा घोरे सुहाग तां, कयो सुखी जीवन धन खे ॥
बिया प्यार सभु भुलाए, प्राणनाथ दांहुं ढरी आ ॥१॥

वेठी कंत सां किशोरी, हली बेड़ी गंगा जल में ।
चयो चोढ़हं वरिहिय घुमाइजि, इऐं पोत पुत्री थल में ।
कई सुखा स्वामीअ सुख लाइ, परिसनु थी सुरसरी आ ॥२॥

केवट खे कुछु दियण लाइ, थियो खयालु राम मन में ।
प्रिया पंहिजी मणि-मुद्रिका, दिनी होत जे हथनि में ।
दिसी समय जी सुजागी, रघुवर जी दिलि ठरी आ ॥३॥

गंगा तीर जे पथरनि ते, धरिया चरण श्री रघुनन्दन ।
ढकियो आर्यलि जिनि अंचल सां, थियनि नारियूं न जगवंदन ।
वेदी तपस्या विसिरी तपिस्युनि, माया मोहु बि मिसिरी आ ॥४॥

प्रीतम जे पोयां पैदल, पंथिड़ा कया पटनि में ।
 बुख उज खे ना संभारियो, राघव सां गदु रटन में ।
 पसी मुख-पसीनो प्रीतम, कई वाउ घड़ी घड़ी आ ॥५॥

रिछिणीअ जो ब्रालु कोमलु, सिरहानो कयो स्वमिनि ।
 दिंसी धनुष राम हथ में, रुनी रिछिणी जागी भामिनि ।
 प्रिया ब्रारु दिंनो रिछिणीअ, आशीष तंहि उचरी आ ॥६॥

कंत जा कढ़े थी कंडिड़ा, करे कछ में पिय-पदन खे ।
 पंहिजा न यादि पयड़ा, पसी प्रीतम चन्द्र वदन खे ।
 प्रीतम सां परण कुटिया, भाई अमर पुरी आ ॥७॥

अनुराग जे लहरि सां, बनु बागु आ बणायो ।
 पंहिजो कशालो कोई, कदहिं सुहग ना सुणायो ।
 चयो राम विसिरी अयोध्या, नेह वलिड़ी हिति फरी आ ॥८॥

दिंसी घोड़ा अमरपति जा, भोरे भाव ड्रोड़ियो रघुवरु ।
 वयो तकड़ो रिथु गगन दे, मोटियो मुरिझी गुणनि गहवरु ।
 वती वैद्यलि हुब्र हिंयारी, थी राम दिलि हरी आ ॥९॥

कुटिया अदण बेड़े ठाहिंण जो, जदहिं काजु बन में पयड़ो ।
 साथी थी सिय स्वामिनि, सभु कार्य दिलि सां कयड़ो ।
 कारी राति बीहड़ बन में, कंहि ड्राव ना डरी आ ॥१०॥

सौजन्य सां स्वामिनि, बन भीलिणियूं भिजायूं ।
 वेड़िहे विहनि वर-वरणि खे, मिठी लाति ते लुभायूं ।
 श्री जूं विधी तिनि दिलि में, पंहिजे कुरिब जी कड़ी आ ॥११॥

वर देर खे खाराईनि, पहिंरी सुठो भोजनु सिक सां ।
 पोइ पाण खाइनि सादो, गढ़िजी प्यारी पिक सां ।
 हर हाल में हरषु आ, नेह टेक ना टरी आ ॥१२॥

रिशि ब्रालिड़ियुनि पखियुनि खे, प्रभु महिमा पद पड़िहाया ।
 घुर्मी घोटु अचे घर में, तढ़िं तिनि खां से गाराया ।
 इहा सुहृदता सांइणि जी, स्वामीअ जे जीय जड़ी आ ॥१३॥

जड़ चेतन सभेई जीअ सां, स्वामिनि सुजसु चवनि था ।
 कीर-कोकिलाऊं कुरिब मां, जै जै जी लाति लवनि था ।
 सारे विश्व जे कण-कण में, सिय महिमा विस्तरी आ ॥१४॥

० ०